

Бойтойгон да менин кичинем
Ой балкыйм да эргийм ичимден
Бойтоңдоп кадам таштагын
Болжолдоп баскан изиңден

Атакең да секет кетет го
Балдай бир таттуу тилиңден
Апакең да секет кетет го
Балдай бир таттуу тилиңден

Кайырма:

Тай-тай бөбөк тай бөбөк
Акка кадам сал бөбөк
Таалайыма аман чоңойуп
Атакеңе арка бел бол жөлөк
Таалайыма аман чоңойуп
Апакеңе арка бел бол жөлөк

Татынакай менин периштем
Таңдан кеч карап изиңден
Талыкпай кадам таштагын
Талпынып чуркап тезинен

Атакең да секет кетет го
Балдай бир ширин кезиңден
Апакең да секет кетет го
Балдай бир ширин кезиңден